

Il-Ġurnal Uffiċjali

tal-Unjoni Ewropea

L 37



Edizzjoni bil-Malti

Legiżlazzjoni

Volum 52

6 ta' Frar 2009

Werrej

I Atti adottati skont it-Trattati tal-KE/Euratom li l-pubblikazzjoni tagħhom hija obbligatorja

REGOLAMENTI

Regolament tal-Kummissjoni (KE) Nru 108/2009 tal-5 ta' Frar 2009 li jistabbilixxi l-valuri fissi tal-importazzjoni għad-determinazzjoni tal-prezz ta' dhul ta' ċertu frott u haxix 1

Regolament tal-Kummissjoni (KE) Nru 109/2009 tal-5 ta' Frar 2009 li jiffissa l-koeffiċjenti ta' allokaz-
zjoni li għandha tapplika għall-applikazzjonijiet għal liċenzji tal-importazzjoni taż-żejt taż-żebuga
mressqa mit-2 sat-3 ta' Frar 2009 fil-kuntest tal-kwota tariffarja tat-Tuneżija u li jissospendi l-hruġ
ta' liċenzji tal-importazzjoni ghax-xahar ta' Frar 2009 3

★ **Regolament tal-Kummissjoni (KE) Nru 110/2009 tal-5 ta' Frar 2009 li jemenda l-lista ta' pajjiżi
msemmija fl-Anness I għar-Regolament tal-Kunsill (KE) Nru 519/94 4**

II Atti adottati skont it-Trattati tal-KE/Euratom li l-pubblikazzjoni tagħhom mhijiex obligatorja

DEĊIŻJONIJIET

Kunsill

2009/102/KE:

- ★ Deciżjoni tal-Kunsill tal-4 ta' Novembru 2008 li tagħti għajnuna finanzjarja tal-UE lill-Ungerija għaż-żmien medju 5

2009/103/KE:

- ★ Deciżjoni tal-Kunsill tal-4 ta' Novembru 2008 li tagħti għajnuna reċiproka lill-Ungerija 7

Kummissjoni

2009/104/KE:

- ★ Deciżjoni tal-Kummissjoni tal-21 ta' Novembru 2008 dwar il-konklużjoni ta' Ftehim fil-forma ta' Skambju ta' Ittri bejn il-Komunità Ewropea u r-Repubblika taċ-Ċili dwar emendi fl-Appendiċi tal-Ftehim dwar il-Kummerċ fl-Inbejjed anness mal-Ftehim ta' Assoċjazzjoni bejn il-Komunità Ewropea u l-Istati Membri tagħha, minn naha waħda, u r-Repubblika taċ-Ċili, min-naha l-oħra 8

Ftehim fil-forma ta' Skambju ta' Ittri bejn il-Komunità Ewropea u r-Repubblika taċ-Ċili dwar emendi għall-Ftehim dwar il-Kummerċ fl-Inbejjed anness mal-Ftehim ta' Assoċjazzjoni bejn il-Komunità Ewropea u l-Istati Membri tagħha, minn naha waħda, u r-Repubblika taċ-Ċili, min-naha l-oħra 9

Corrigendum

- ★ Rettifika għar-Regolament tal-Kummissjoni (KE) Nru 543/2008 tas-16 ta' Ġunju 2008 li jstabilixxi regoli dettaljati għall-applikazzjoni tar-Regolament tal-Kunsill (KE) Nru 1234/2007 f'dak li għandu x'jaqsam mal-istandards għat-tqeghid fis-suq tal-laħam tat-tjur (ĠU L 157, 17.6.2008) 14

Nota lill-qarrej (Ara paġna 3 tal-qoxra)



I

(Atti adottati skont it-Trattati tal-KE/Euratom li l-pubblikazzjoni tagħhom hija obligatorja)

REGOLAMENTI

REGOLAMENT TAL-KUMMISSJONI (KE) Nru 108/2009

tal-5 ta' Frar 2009

**li jistabbilixxi l-valuri fissi tal-importazzjoni għad-determinazzjoni tal-prezz ta' dhul ta' ċertu frott u
ħaxix**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Waħdieni dwar l-OKS) ⁽¹⁾,

Wara li kkunsidrat ir-Regolament tal-Kummissjoni (KE) Nru 1580/2007 tal-21 ta' Diċembru 2007 dwar regoli dettaljati għall-applikazzjoni tar-Regolamenti tal-Kunsill (KE) Nru 2200/96, (KE) Nru 2001/96 u (KE) Nru 1182/2007 fis-settur tal-frott u ħxejjex ⁽²⁾, u b'mod partikolari l-Artikolu 138(1) tiegħu,

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 5 ta' Frar 2009.

Billi:

Fl-applikazzjoni tal-konklużjonijiet tan-negozjati kummerċjali multilaterali taċ-Ċiklu tal-Urugwaj, il-Regolament (KE) Nru 1580/2007 jistipula l-kriterji għall-istabbiliment mill-Kummissjoni tal-valuri fissi tal-importazzjoni minn pajjiżi terzi, għall-prodotti u għall-perjodi msemmijin fl-Anness XV, it-Taqsima A tar-Regolament imsemmi,

ADOTTAT DAN IR-REGOLAMENT:

Artikolu 1

Il-valuri fissi ta' l-importazzjoni msemmija fl-Artikolu 138 tar-Regolament (KE) Nru 1580/2007 huma stipulati fl-Anness għal dan ir-Regolament.

Artikolu 2

Dan ir-Regolament għandu jidhol fis-seħħ fis-6 ta' Frar 2009.

Għall-Kummissjoni

Jean-Luc DEMARTY

Direttur Ġenerali għall-Agrikoltura u l-Iżvilupp Rurali

⁽¹⁾ ĠU L 299, 16.11.2007, p. 1.

⁽²⁾ ĠU L 350, 31.12.2007, p. 1.

ANNEX

il-valuri fissi ta' l-importazzjoni għad-determinazzjoni tal-prezz ta' dhul ta' ċertu frott u haxix

(EUR/100 kg)

Kodiċi NM	Kodiċi tal-pajjiż terz ⁽¹⁾	Valur fiss ta' l-importazzjoni
0702 00 00	JO	68,6
	MA	46,2
	TN	125,1
	TR	95,5
	ZZ	83,9
0707 00 05	JO	155,5
	MA	134,2
	TR	168,4
	ZZ	152,7
0709 90 70	MA	117,3
	TR	106,3
	ZZ	111,8
0709 90 80	EG	84,3
	ZZ	84,3
0805 10 20	EG	51,5
	IL	54,1
	MA	54,7
	TN	41,4
	TR	56,1
	ZA	44,9
	ZZ	50,5
0805 20 10	IL	164,7
	MA	98,6
	TR	52,0
	ZZ	105,1
0805 20 30, 0805 20 50, 0805 20 70, 0805 20 90	CN	71,9
	IL	68,5
	JM	101,6
	MA	149,3
	PK	40,0
	TR	76,1
	ZZ	84,6
0805 50 10	EG	48,0
	MA	67,1
	TR	66,9
	ZZ	60,7
0808 10 80	CA	86,3
	CL	67,8
	CN	83,3
	MK	32,6
	US	114,6
0808 20 50	ZZ	76,9
	AR	103,7
	CL	73,7
	CN	65,1
	US	107,5
	ZA	100,3
ZZ	90,1	

⁽¹⁾ In-nomenklatura tal-pajjiżi ffissata mir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "oriġini oħra".

REGOLAMENT TAL-KUMMISSJONI (KE) Nru 109/2009

tal-5 ta' Frar 2009

li jiffissa l-koeffiċjenti ta' allokkazzjoni li għandha tapplika għall-applikazzjonijiet għal liċenzji tal-importazzjoni taż-żejt taż-żebbuġa mressqa mit-2 sat-3 ta' Frar 2009 fil-kuntest tal-kwota tariffarja tat-Tuneżija u li jissospendi l-hruġ ta' liċenzji tal-importazzjoni għax-xahar ta' Frar 2009

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jstabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Wahdieni dwar l-OKS) ⁽¹⁾,

Wara li kkunsidrat ir-Regolament tal-Kummissjoni (KE) Nru 1301/2006 tal-31 ta' Awissu 2006 li jstabbilixxi regoli komuni għall-amministrazzjoni tal-kwoti tariffarji għall-importazzjoni tal-prodotti agrikoli regolati minn sistema ta' liċenzji tal-importazzjoni ⁽²⁾, u b'mod partikolari l-Artikolu 7(2) tiegħu,

Billi:

- (1) L-Artikolu 3(1) u (2) tal-Protokoll Nru 1 ⁽³⁾ tal-ftehim Ewro-Mediterranju li jstabbilixxi l-assocjazzjoni bejn il-Komunitajiet Ewropej u l-Istati Membri tagħhom, min-naħa l-wahda, u r-Repubblika Tuneżina min-naħa l-oħra ⁽⁴⁾, jstabbilixxi kwota tariffarja b'dazju doganali ta' zero għall-importazzjoni taż-żejt taż-żebbuġa mhux raffinat li jaqa' taht il-kodicijiet tan-NM 1509 10 10 u 1509 10 90, prodott kollu kemm hu fit-Tuneżija u trasportat direttament minn dak il-pajjiż lejn il-Komunità, fil-limiti stipulati għal kull sena.
- (2) L-Artikolu 2(2) tar-Regolament tal-Kummissjoni (KE) Nru 1918/2006 tal-20 ta' Diċembru 2006 li jiftaħ u jstabbilixxi regoli komuni għall-amministrazzjoni ta' kwoti tariff-

farji f'dak li jirrigwarda z-zejt taż-żebbuġa li joriġina fit-Tuneżija ⁽⁵⁾ jipprovdi għal limiti kwantitattivi ta' kull xahar għall-hruġ tal-liċenzji tal-importazzjoni.

- (3) F'konformità mal-Artikolu 3(1) tar-Regolament (KE) Nru 1918/2006, tressqu applikazzjonijiet għand l-awtoritajiet kompetenti għall-hruġ tal-liċenzji tal-importazzjoni għal kwantità totali li taqbeż il-limitu pprovdut għax-xahar ta' Frar 2009 fl-Artikolu 2(2) tar-Regolament imsemmi.
- (4) F'dawn iċ-ċirkostanzi, il-Kummissjoni għandha tiffissa koeffiċjent ta' allokkazzjoni li jippermetti l-hruġ tal-liċenzji tal-importazzjoni *pro rata* għall-kwantità disponibbli.
- (5) Ġaladarba ntlahaq il-limitu għax-xahar ta' Frar, għax-xahar imsemmi ma tista' tinhareġ l-ebda liċenzja tal-importazzjoni,

ADOTTAT DAN IR-REGOLAMENT:

Artikolu 1

L-applikazzjonijiet għal-liċenzji tal-importazzjoni mressqa fit-2 u 3 ta' Frar 2009 skond l-Artikolu 3(1) tar-Regolament (KE) Nru 1918/2006, għandhom jinħarġu skond koeffiċjent ta' allokkazzjoni ta' 90,947950 %.

Il-hruġ ta' liċenzji tal-importazzjoni għall-kwantitajiet mitluba mid-9 ta' Frar 2009 huwa sospiż għal Frar 2009.

Artikolu 1

Dan ir-Regolament għandu jidher fis-sehħ fis-6 ta' Frar 2009.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 5 ta' Frar 2009.

Għall-Kummissjoni

Jean-Luc DEMARTY

Direttur Ġenerali għall-Agricoltura u l-Iżvilupp Rurali

⁽¹⁾ ĠU L 299, 16.11.2007, p. 1.

⁽²⁾ ĠU L 238, 1.9.2006, p. 13.

⁽³⁾ ĠU L 97, 30.3.1998, p. 57.

⁽⁴⁾ ĠU L 97, 30.3.1998, p. 2.

⁽⁵⁾ ĠU L 365, 21.12.2006, p. 84.

REGOLAMENT TAL-KUMMISSJONI (KE) Nru 110/2009**tal-5 ta' Frar 2009****li jemenda l-lista ta' pajjiżi msemmija fl-Anness I għar-Regolament tal-Kunsill (KE) Nru 519/94**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 427/2003 tat-3 ta' Marzu 2003 dwar mekkaniżmu transitorju ta' salvagwardja għal prodotti partikolari għall-importazzjonijiet li joriġinaw mir-Repubblika tal-Poplu taċ-Ċina u li jemenda r-Regolament (KE) Nru 519/94 dwar regoli komuni għall-importazzjonijiet minn ċerti pajjiżi terzi⁽¹⁾, u b'mod partikolari l-Artikolu 22(3) tiegħu,

Wara li kkonsultat il-Kumitat Konsultattiv,

Billi:

- (1) Permezz tar-Regolament (KE) Nru 519/94⁽²⁾ il-Kunsill adotta regoli komuni għall-importazzjonijiet minn ċerti pajjiżi terzi li jinkludu wkoll dispożizzjonijiet dwar miżuri ta' salvagwardja.
- (2) Ir-Regolament (KE) Nru 519/94 japplika *inter alia* għall-importazzjonijiet li joriġinaw mill-Ukraina.
- (3) Permezz tar-Regolament (KE) Nru 427/2003 il-Kunsill adotta regoli komuni għal mekkaniżmu transitorju ta'

salvagwardja għal prodotti partikolari għall-importazzjonijiet li joriġinaw mir-Repubblika tal-Poplu taċ-Ċina u li jemenda r-Regolament (KE) Nru 519/94 dwar regoli komuni għall-importazzjonijiet minn ċerti pajjiżi terzi.

- (4) Permezz tar-Regolament (KE) Nru 427/2003 il-Kunsill iddelega lill-Kummissjoni r-responsabbiltà għall-aġġornament tal-Anness I għar-Regolament (KE) Nru 519/94.
- (5) Fid-dawl tal-adeżjoni tal-Ukraina mal-Organizzazzjoni Dinjija tal-Kummerċ, għandha ssir dispożizzjoni biex l-Ukraina titneħħa mill-ambitu tar-Regolament tal-Kunsill (KE) Nru 519/94.
- (6) Il-miżuri stipulati f'dan ir-Regolament huma skont l-opinjoni tal-Kumitat Konsultattiv,

ADOTTAT DAN IR-REGOLAMENT:

Artikolu Uniku

L-Ukraina għandha titneħħa mill-Anness I għar-Regolament (KE) Nru 519/94.

Dan ir-Regolament għandu jidhol fis-seħh fil-jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 5 ta' Frar 2009.

Għall-Kummissjoni
Catherine ASHTON
Membru tal-Kummissjoni

(¹) ĠU L 65, 8.3.2003, p. 1.

(²) ĠU L 67, 10.3.1994, p. 89.

II

(Atti adottati skont it-Trattati tal-KE/Euratom li l-pubblikazzjoni tagħhom mhijiex obbligatorja)

DEĊIŻJONIJIET

KUNSILL

DEĊIŻJONI TAL-KUNSILL

tal-4 ta' Novembru 2008

li tagħti għajnuna finanzjarja tal-UE lill-Ungerija għaż-żmien medju

(2009/102/KE)

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea,

Wara li kkunsidra r-Regolament tal-Kunsill (KE) Nru 332/2002 tat-18 ta' Frar 2002, li jstabbilixxi faċilità li tipprovdi għajnuna finanzjarja għaż-żmien medju għall-bilanċi ta' pagament ⁽¹⁾ tal-Istati Membri, u partikolarment l-Artikolu 3(2) tiegħu,

Wara li kkunsidra l-proposta tal-Kummissjoni, wara konsultazzjoni mal-Kumitat Ekonomiku u Finanzjarju (EFC),

Billi:

- (1) Bid-deċiżjoni 2009/103/KE ⁽²⁾ il-Kunsill iddeċieda li jagħti għajnuna reċiproka lill-Ungerija.
- (2) Minkejja t-titjib mistenni fil-kont kurrenti, il-bżonnijiet ta' finanzjament estern tal-Ungerija fl-2008 u l-2009 huma stmati għal EUR 20 biljun, billi, minhabba l-iżviluppi esperjenzati dan l-aħhar fis-swieq finanzjarji l-kont kapitali u finanzjarju jista' jiddeterjorja sostanzjalment bl-aċċellerazzjoni tal-flussi netti l barra tal-portafoll.
- (3) Jixraq li tingħata għajnuna Komunitarja lill-Ungerija ta' massimu ta' EUR 6,5 biljun mill-Faċilità li tipprovdi għajnuna finanzjarja għaż-żmien medju għall-bilanċ tal-paga-

menti tal-Istati Membri stabbilita mir-Regolament (KE) Nru 332/2002. L-għajnuna għandha tingħata flimkien ma' self mill-Fond Monetarju Internazzjonali ta' SDR 10,5 biljun (madwar EUR 12,5 biljun) taht arrangament Stand-by li mistenni jiġi approvat fis-6 ta' Novembru 2008. Il-Bank Dinji qabel ukoll li jsellef lill-Ungerija EUR 1 biljun.

- (4) L-għajnuna għandha tkun ġestita mill-Kummissjoni li, wara li tikkonsulta mal-EFC, għandha taqbel mal-awtoritajiet tal-Ungerija dwar il-kundizzjonijiet speċifiċi ta' politika ekonomika marbutin mal-għajnuna finanzjarja. Dawk il-kundizzjonijiet għandhom jiġu stipulati f'Memorandum ta' Ftehim. It-termini finanzjarji dettaljati għandhom jiġu stabbiliti mill-Kummissjoni fil-Ftehim dwar is-Self.

- (5) L-għajnuna għandha tingħata bil-hsieb li tiġi appoggjata s-sostenibilità tal-bilanċ tal-pagamenti fl-Ungerija u, b'dan il-mod, tikkontribwixxi għall-implimentazzjoni tajba tal-programm ta' politika ekonomika tal-Gvern fil-kundizzjonijiet ekonomiċi u finanzjarji attwali,

IDDEĊIEDA KIF ĠEJ:

Artikolu 1

1. Il-Komunità għandha tagħmel disponibbli self għaż-żmien medju lill-Ungerija li jammonta għal massimu ta' EUR 6,5 biljun, b'maturità medja massima ta' hames snin.

2. Din l-għajnuna finanzjarja tal-Komunità għandha tkun disponibbli għal sentejn, li jibdeu mill-ewwel jum wara d-dhul fis-sehh ta' din id-Deċiżjoni.

⁽¹⁾ ĠU L 53, 23.2.2002, p. 1.

⁽²⁾ Ara paġna 7 ta' dan il-Ġurnal Uffiċjali.

Artikolu 2

1. L-ghajjnuna għandha tiġi ġestita mill-Kummissjoni f'mod konsistenti mal-impenji tal-Ungerija u r-rakkomandazzjonijiet tal-Kunsill, partikolarment fil-kuntest tal-implimentazzjoni tal-Programm Nazzjonali ta' Riforma kif ukoll il-programm ta' konverġenza u l-proċedura tad-defiċit eċċessiv.

2. Il-Kummissjoni għandha taqbel mal-awtoritajiet tal-Ungerija, wara li tikkonsulta l-EFC, dwar il-kundizzjonijiet speċifiċi ta' politika ekonomika marbutin mal-ghajjnuna finanzjarja, kif stipulat fl-Artikolu 3(4). Dawk il-kundizzjonijiet għandhom jiġu stipulati f'Memorandum ta' Ftehim konsistenti mal-impenji u r-rakkomandazzjonijiet imsemmija fil-paragrafu 1 ta' dan l-Artikolu. It-termini finanzjarji dettaljati għandhom jiġu stabbiliti mill-Kummissjoni fil-ftehim dwar is-self.

3. Il-Kummissjoni għandha, b'kollaborazzjoni mal-EFC, tivverifika f'intervalli regolari li l-kundizzjonijiet ta' politika ekonomika marbutin mal-ghajjnuna, jiġu sodisfatti. L-EFC għandha tinzamm infurmata mill-Kummissjoni dwar il-possibbiltà ta' rifinanzjament tas-self jew ir-ristrutturar tal-kundizzjonijiet finanzjarji.

Artikolu 3

1. L-ghajjnuna finanzjarja Komunitarja għandha ssir disponibbli mill-Kummissjoni lill-Ungerija f'mhux iktar minn hames hlasijiet li d-daqs tagħhom għandu jiġi stipulat fil-Memorandum ta' Ftehim.

2. L-ewwel hlas għandu jiġi rilaxxat suġġett għad-dhul fis-sehh tal-Ftehim dwar is-Self u l-Memorandum ta' Ftehim, kif ukoll għandu jkun ibbażat fuq is-sottomissjoni ta' l-emendi legiżlattivi għall-abozz tal-proposta tal-baġit tal-2009 lill-Parlament Ungeriz, li għandhom il-mira li jiksbu defiċit ta' 2,6 % tal-PGD u li jinkludu l-miżuri baġitarji fil-baži.

3. Jekk ikun mehtieġ sabiex jiġi ffinanzjat is-self, l-użu prudenti ta' skambji tar-rata tal-interess ma' kontropartijiet tal-oghla kwalità ta' kreditu, għandu jkun permess.

4. Il-Kummissjoni, wara li tkun kisbet l-opinjoni tal-EFC, għandha tiddeċiedi dwar ir-rilaxx ta' iktar hlasijiet. Ir-rilaxx ta' kull hlas sussegwenti għandu jsir fuq il-baži tal-implimentazzjoni sodisfaċenti tal-programm ekonomiku l-ġdid tal-Gvern

Ungeriz sostnut mill-arranġament mal-FMI u inkluz ukoll fil-Programm ta' Konverġenza tal-Ungerija li ġej u, partikolarment, il-kundizzjonijiet speċifiċi ta' politika ekonomika stabbiliti fil-Memorandum ta' Ftehim.

Dawn il-kundizzjonijiet ta' politika għandhom jinkludu, *inter alia*:

- (a) il-progress fil-konsolidazzjoni fiskali ppjanata mill-Gvern fil-kuntest tal-programm ġdid tiegħu li huwa konformi mar-rakkomandazzjoni tal-Kunsill skont il-proċedura tad-defiċit eċċessiv tal-10 ta' Ottubru 2006, kif ukoll l-Opinjoni tal-Kunsill dwar l-aġġornament tal-programm ta' konverġenza ta' Novembru 2007, b'mod partikolari fir-rigward tal-mira tad-defiċit tal-2009;
- (b) miżuri speċifiċi biex jiġi kkontrollat l-infiq għall-proċess ta' konsolidazzjoni;
- (c) progress fir-riforma tal-governanza finanzjarja permezz tat-tishih tal-qafas istituzzjonali u l-introduzzjoni ta' regoli fiskali ta' żmien medju skont il-proposta qafas li qed tiġi diskussa attwalment fil-Parlament Ungeriz;
- (d) regolamentazzjoni tas-settur finanzjarju u riformi fis-sorveljanza u tkabbir tal-kapaċità tal-awtoritajiet sabiex jindirizzaw b'mod effiċjenti kwistjonijiet ta' thassib dwar solvibilità u likwidità; u,
- (e) miżuri ta' riforma strutturali appoġġjati fil-kuntest tal-istrateġija ta' Liżbona, bhat-tishih ta' incentivi għax-xogħol bil-hsieb li jiġu sostnuti l-impjiegi u jikkontribwixxu għas-sostenibilità fit-tul tal-finanzi pubbliċi.

Din id-Deċiżjoni hija indirizzata lir-Repubblika tal-Ungerija. Hija għandha tiġi ppubblikata f'*Il-Ġurnal Uffiċjali tal-Unjoni Ewropea*.

Magħmula fi Brussell, 4 ta' Novembru 2008.

Għall-Kunsill

Il-President

A. VONDRA

DEĊIŻJONI TAL-KUNSILL

tal-4 ta' Novembru 2008

li tagħti għajnuna reċiproka lill-Ungerija

(2009/103/KE)

IL-KUNSILL TAL-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea, u b'mod partikolari l-Artikolu 119,

Wara li kkunsidra r-rakkomandazzjoni tal-Kummissjoni, wara konsultazzjoni mal-Kumitat Ekonomiku u Finanzjarju,

Billi:

(1) Min-nofs l-2006 'l hawn, l-awtoritajiet Ungerizi qed jagħmlu sforzi sinifikanti biex jikkoreġu l-izbilanċi esterni u interni akkumulati tal-pajjiż. Minkejja r-risultati tangibbli miksuba f'dawn l-aħħar sentejn, fost oħrajn tnaqqis sinifikanti fid-defiċit tal-amministrazzjoni pubblika u t-tnaqqis gradwali tad-defiċit tal-kont kurrenti, is-swieq finanzjarji Ungerizi sabu ruħhom taht pressjoni qawwija minn kmieni f'Ottubru 2008.

(2) F'Ottubru 2008, l-awtoritajiet Ungerizi adottaw programm komprensiv ta' politika ekonomika maħsub biex jerga' jrawwem il-fiduċja tal-investituri u jtaffi l-pressjoni esperjenzata fil-gimghat preċednti fis-swieq finanzjarji Ungerizi. Dak il-programm jinkludi miżuri biex jiżguraw biżżejjed likwidità u finanzjament għas-sistema bankarja, azzjonijiet biex jiżguraw kapitalizzazzjoni adegwata għall-banek kif ukoll pjanijiet biex jiżguraw is-sostenibilità fiskali u jrażżnu l-htigijiet ta' finanzjament. B'mod partikolari, il-Gvern Ungeriz irveda l-mira tiegħu għad-defiċit għall-2008 għal 3,4 % tal-GPD meta mqabbel mal-4 % tal-PGD li kienet ibbaġittjata u għall-2009 minn 3,2 % tal-PGD għal 2,6 % tal-PGD. Dan il-programm ekonomiku u partikolarment il-miri fiskali se jkunu riflessi fil-baġit tal-Gvern kif ukoll fil-Programm ta' Konverġenza li fihom ukoll miżuri politiċi oħra u riformi strutturali.

(3) Il-Kunsill qed jirrevedi fuq bażi regolari l-linji ta' politika ekonomiċi implimentati mill-Ungerija, partikolarment fil-kontest tar-reviżjonijiet annwali tal-aġġornament tal-Ungerija tal-programm ta' konverġenza u l-implimentazzjoni tal-Programm Nazzjonali ta' Riforma, ir-reviżjoni regolari tal-progress li tagħmel l-Ungerija marbut mar-rakkomandazzjoni tal-Kunsill dwar il-Proċedura tad-Defiċit Eċċessiv, kif ukoll fil-kontest tar-Rapport ta' Konverġenza.

(4) Minkejja t-titjib mistenni fil-kont korrenti, l-Ungerija qed taffaċċja b'żonnijiet importanti ta' finanzjament fl-2008 u l-2009 (stmati għal madwar EUR 20 biljun) hekk kif żviluppi esperjenzati dan l-aħħar fis-swieq finanzjarji jissuġġerixxu li l-kont kapitali u finanzjarju jista' jiddeterjorja sostanzjalment, bl-aċċellerazzjoni tal-flussi netti 'l barra tal-portafoll.

(5) L-awtoritajiet Ungeriziu talbu għajnuna finanzjarja sostanzjali mill-Komunità, istituzzjonijiet finanzjarji internazzjonali u pajjiżi oħra biex jappoġġjaw is-sostenibilità tal-bilanċ tal-pagamenti u jgħibu r-rizervi tal-valuti internazzjonali flivell prudenti.

(6) Hemm theddida serja lill-bilanċ tal-pagamenti Ungeriz li tiġġustifika l-ghoti urġenti ta' għajnuna reċiproka mill-Komunità,

ADOTTA DIN ID-DEĊIŻJONI:

Artikolu 1

Il-Komunità għandha tagħti għajnuna reċiproka lill-Ungerija.

Din id-Deciżjoni hija indirizzata lill-Istati Membri. Hija għandha tiġi ppubblikata f'Il-Ġurnal Uffiċjali tal-Unjoni Ewropea.

Magħmula fi Brussell, 4 ta' Novembru 2008.

Għall-Kunsill

Il-President

A. VONDRA

KUMMISSJONI

DEĊIŻJONI TAL-KUMMISSJONI

tal-21 ta' Novembru 2008

**dwar il-konklużjoni ta' Ftehim fil-forma ta' Skambju ta' Ittri bejn il-Komunità Ewropea u r-
Repubblika taċ-Ċili dwar emendi fl-Appendiċi tal-Ftehim dwar il-Kummerċ fl-Inbejjed anness mal-
Ftehim ta' Assoċjazzjoni bejn il-Komunità Ewropea u l-Istati Membri tagħha, minn naħa waħda, u r-
Repubblika taċ-Ċili, min-naħa l-oħra**

(2009/104/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Deciżjoni tal-Kunsill 2002/979/KE tat-18 ta' Novembru 2002 dwar l-iffirmar u l-applikazzjoni proviżorja ta' ċerti dispożizzjonijiet ta' Ftehim li jstabbilixxi assoċjazzjoni bejn il-Komunità Ewropea u l-Istati Membri tagħha, minn naħa waħda, u r-Repubblika taċ-Ċili, min-naħa l-oħra ⁽¹⁾, u b'mod partikolari l-Artikolu 5(1) tagħha,

Billi:

- (1) Prattiki enoloġiċi ġodda awtorizzati fil-Komunità ġew notifikati lir-Repubblika taċ-Ċili fil-11 ta' Ottubru 2006 skont l-Artikolu 18 tal-Ftehim dwar il-Kummerċ fl-Inbejjed anness mal-Ftehim ta' Assoċjazzjoni bejn il-Komunità Ewropea u l-Istati Membri tagħha, min-naħa waħda, u r-Repubblika taċ-Ċili, min-naħa l-oħra, (hawn taht imsejjaħ "il-Ftehim dwar il-Kummerċ fl-Inbejjed").
- (2) Meta jitqiesu l-konklużjonijiet tat-tielet Kumitat Kongunt UE-Ċili tal-Ftehim dwar il-Kummerċ fl-Inbejjed li seħh f'Santiago de Chile fl-10 ta' Jannar 2008, huwa neċessarju li jiġi emendat l-Appendiċi V tal-Ftehim dwar il-Kummerċ fl-Inbejjed sabiex jiżdiedu l-prattiki enoloġiċi l-ġodda awtorizzati fil-Komunità.
- (3) Il-Komunità u r-Repubblika taċ-Ċili għalhekk innegozjaw, skont l-Artikolu 29(2) tal-Ftehim dwar il-Kummerċ fl-Inbejjed, ftehim fl-għamla ta' Skambju ta' Ittri biex jemenda l-Appendiċi V.
- (4) Għalhekk, l-Iskambju ta' Ittri għandu jkun approvat.

- (5) Il-miżuri previsti f'din id-Deciżjoni huma skont l-opinjoni tal-Kumitat ta' Gestjoni għall-Organizzazzjoni Komunitas-Swieq Agrikoli,

IDDEĊIDIET LI ĠEJ:

Artikolu 1

Il-Ftehim fl-għamla ta' skambju ta' ittri bejn il-Komunità Ewropea u r-Repubblika taċ-Ċili li jemenda l-Appendiċi V tal-Ftehim dwar il-Kummerċ fl-Inbejjed anness mal-Ftehim ta' Assoċjazzjoni bejn il-Komunità Ewropea u l-Istati Membri tagħha, minn naħa, u r-Repubblika taċ-Ċili, min-naħa l-oħra, huwa b'dan approvat f'isem il-Komunità.

It-test tal-Ftehim huwa anness ma' din id-Deciżjoni.

Artikolu 2

Il-Kummissarju tal-Agricoltura u tal-Iżvilupp Rurali huwa b'hekk awtorizzat li jiffirma l-Iskambju ta' Ittri sabiex bih tintrabat il-Komunità.

Magħmula fi Brussell, 21 ta' Novembru 2008.

Għall-Kummissjoni

Mariann FISCHER BOEL

Membri tal-Kummissjoni

⁽¹⁾ ĠU L 352, 30.12.2002, p. 1.

FTEHIM FIL-FORMA TA' SKAMBJU TA' ITTRI

bejn il-Komunità Ewropea u r-Repubblika taċ-Ċili dwar emendi għall-Ftehim dwar il-Kummerċ fl-Inbejjed anness mal-Ftehim ta' Assoċjazzjoni bejn il-Komunità Ewropea u l-Istati Membri tagħha, minn naħa waħda, u r-Repubblika taċ-Ċili, min-naħa l-oħra

ITTRA Nru 1

Ittra mill-Komunità Ewropea

Brussell, l-4 ta' Jannar 2009

Sinjur,

Għandi l-unur nirreferi għall-Artikolu 29(2) tal-Ftehim dwar il-kummerċ fl-inbejjed tal-Ftehim ta' Assoċjazzjoni bejn il-Komunità Ewropea u l-Istati Membri tagħha, minn naħa, u r-Repubblika taċ-Ċili min-naħa l-oħra, tat-18 ta' Novembru 2002, li jipprovdi li l-Partijiet Kontraenti jistgħu, b'kunsens reċiproku, jemendaw l-Appendicijiet ta' dan il-Ftehim.

Minhabba ż-żieda tal-prattiki enoloġiċi godda jew il-modifika tagħhom awtorizzati fil-Komunità, li ġew notifikati lill-awtoritajiet tagħkom fil-11 ta' Ottubru 2006, u fid-dawl tal-konkluzjonijiet tat-tielet Kumitat Kongunt tal-Ftehim dwar il-Kummerċ fl-Inbejjed li seħh f'Santiago de Chile fl-10 ta' Jannar 2008, huwa neċessarju li jiġi emendat il-punt 2 tal-Appendiċi V (prattiki u proċessi enoloġiċi u speċifikazzjonijiet tal-prodotti) tal-Ftehim dwar il-Kummerċ fl-Inbejjed.

Għalhekk għandi l-unur nipproponi li l-punt 2 tal-Appendiċi V tal-Ftehim dwar il-Kummerċ fl-Inbejjed jitbiddel bit-test meħmuż hawnhekk, b'effett mill-ewwel jum tat-twegiba tiegħek li tikkonferma l-qbil mal-kontenut ta' din l-ittra.

Inkun obligat jekk tikkonferma li l-Gvern tiegħek jaqbel mal-kontenut ta' din l-ittra.

Dejjem tiegħek,

Fisem il-Komunità Ewropea

Mariann FISCHER BOEL

ITTRA Nru 2

Ittra miċ-Ċili

Brussell, it-8 ta' Jannar 2009

Sinjura,

Ghandi l-pjaċir ninfirmak li rċevejt l-ittra tieghek tal-4 ta' Jannar li għadda illi tgħid hekk:

“Ghandi l-unur nirreferi għall-Artikolu 29(2) tal-Ftehim dwar il-kummerċ fl-inbejjed tal-Ftehim ta' Assoċjazzjoni bejn il-Komunità Ewropea u l-Istati Membri tagħha, minn naha, u r-Repubblika taċ-Ċili min-naħa l-oħra, tat-18 ta' Novembru 2002, li jipprovdi li l-Partijiet Kontraenti jistgħu, b'kunsens reċiproku, jemendaw l-Appendiċi ta' dan il-Ftehim.

Minhabba ż-żieda tal-prattiki enoloġiċi godda jew il-modifika tagħhom awtorizzati fil-Komunità, li ġew notifikati lill-awtoritajiet tagħkom fil-11 ta' Ottubru 2006, u fid-dawl tal-konkluzjonijiet tat-tielet Kumitat Kongunt tal-Ftehim dwar il-Kummerċ fl-Inbejjed li seħħ f'Santiago de Chile fl-10 ta' Jannar 2008, huwa necessarju li jiġi emendat il-punt 2 tal-Appendiċi V (prattiki u proċessi enoloġiċi u speċifikazzjonijiet tal-prodotti) tal-Ftehim dwar il-Kummerċ fl-Inbejjed.

Għalhekk ghandi l-unur nipproponi li l-punt 2 tal-Appendiċi V tal-Ftehim dwar il-Kummerċ fl-Inbejjed jitbiddel bit-test meħmuż hawnhekk, b'effett mill-ewwel jum tat-twegiba tieghek li tikkonferma l-qbil mal-kontenut ta' din l-ittra.

Inkun obligat jekk tikkonferma li l-Gvern tieghek jaqbel mal-kontenut ta' din l-ittra.”

Ghandi l-unur ngħarrfek li r-Repubblika taċ-Ċili taqbel mal-kontenut ta' din l-ittra.

Dejjem tieghek,

F'isem ir-Repubblika taċ-Ċili
Juan SALAZAR SPARKS

ANNEX

Il-punt 2 tal-Appendiċi V tal-Ftehim dwar il-Kummerċ fl-Inbejded jittbiddel kif ġej:

“2. Lista ta’ metodi u proċessi enoloġiċi awtorizzati għall-inbejded li joriġinaw fil-Komunità bil-restrizzjonijiet li ġejjin jew, fl-assenza tagħhom, taht il-kundizzjonijiet stabbiliti fir-regoli tal-Komunità:

- (1) aerazzjoni (frizzanti) jew trattament bil-gass (spumanti) bl-użu ta’ argon, nitroġenu jew ossiġnu;
- (2) trattament bis-šhana;
- (3) użu f’inbid xott ta’ naqal frisk li jkun tajjed u mhux dilwit u għandu hmira li tirriżulta mill-vinifikazzjoni reċenti tal-inbid xott;
- (4) ċentrifugazzjoni u filtrazzjoni, b’aġenti tal-iffiltrar jew mingħajrhom, sakemm l-eħda fdal mhux mixtieq ma jithalla fil-prodotti trattati b’dal mod;
- (5) użu ta’ hmira għall-produzzjoni tal-inbid;
- (6) użu ta’ preparazzjonijiet tal-ġnub taċ-ċelulla tal-hmira;
- (7) użu ta’ polivinilpolipirrolidon;
- (8) użu ta’ batterji tal-aċidu lattiku fis-sospensjoni tal-inbid;
- (9) zieda ta’ wieħed jew iktar mis-sustanzi li ġejjin biex jinkoraġixxi t-tkabbir tal-hmira:
 - (i) zieda ta’:
 - fosfat tad-dijammonju jew sulfat tal-ammonju,
 - sulfat tal-ammonju jew bisulfat tal-ammonju;
 - (ii) zieda tal-idroklorur tat-tijamina;
- (10) użu ta’ dijossidu karboniku, argon jew nitroġenu, kemm waħidhom jew kombinati, sabiex biss johloq atmosfera inerta u jimmaniġġa l-prodott protett mill-arja;
- (11) zieda ta’ dijossidu karboniku;
- (12) użu ta’ dijossidu tal-kubrit, bisulfat tal-potassju jew metabisulfat tal-potassju, li jistgħu jissejħu wkoll disulfat tal-potassju jew piro-sulfat tal-potassju;
- (13) zieda ta’ aċidu sorbiku jew sorbat tal-potassju;
- (14) zieda tal-aċidu L-assorbiku;
- (15) zieda ta’ aċidu ċitriku għal skopijiet tal-istabbilizzazzjoni tal-inbid, sakemm il-kontenut finali fl-inbid trattat ma jaqbiżx 1 gramma għal kull litru;
- (16) użu ta’ aċidu tartariku għal skopijiet ta’ aċidifikazzjoni, sakemm il-kontenut tal-aċidità inizzjali tal-inbid ma jkunux iżjed minn 2,5 g/l espressi bħala aċidu tartariku;
- (17) użu ta’ wieħed jew iktar mis-sustanzi li ġejjin għal skopijiet ta’ deacidifikazzjoni:
 - tartrat newtrali tal-potassju,
 - bikarbonat tal-potassju,
 - karbonat tal-kalċju, li jista’ jkollu fih kwantitajiet żgħar ta’ melh b’kalċju doppju ta’ aċidi L (+) tartariku u L (-) maliku,

- preparazzjoni omoġenja ta' aċidu tartariku u kalċju karbonat f'proporzjoni ekwivalenti u mithuna fin,
 - tartrat tal-kalċju jew aċidu tartariku;
- (18) klarifikazzjoni permezz ta' wiehed jew iktar mis-sustanzi li ġejjin għall-użu enoloġiku:
- ġelatina tal-ikel,
 - proteini tal-pjanti,
 - bentonite,
 - isinglass,
 - kaseina u kaseinat tal-potassju,
 - albumina tal-bajd, albumina tal-halib,
 - kawlina,
 - enzimi pektolitiċi,
 - diossidu tas-silikon bħala ġel jew soluzzjoni kollojdali,
 - tannin,
 - preparazzjonijiet enzimatiċi ta' betaġlukanase;
- (19) zieda ta' tannin;
- (20) it-ttrament tal-most u tal-inbejjed godda li jkunu għadhom fil-fermentazzjoni bil-faħam tal-kannol għal użu enoloġiku f'ċerti limiti;
- (21) trament ta':
- inbejjed bojod jew inbejjed rosé, b'ferroċjanur tal-potassju,
 - inbejjed homor, b'ferroċjanur tal-potassju jew il-fitat tal-kalċju, sakemm l-inbid li jkun ġie trattat b'dan il-mod ikun fih f'dal tal-hadid;
- (22) zieda ta' aċidu metatartariku;
- (23) użu ta' akaċja wara tmiem il-fermentazzjoni;
- (24) użu ta' aċidu DL-tartariku, imsejjah ukoll aċidu raċemiku, jew tal-melħ newtrali tiegħu tal-potassju biex jippreċipita kalċju żejjed;
- (25) użu għall-manifattura tal-inbejjed spumanti miksuba mill-fermentazzjoni fil-fliexken u bin-naqal isseparat billi jitneħħa:
- ta' alġinat tal-kalċju, jew
 - alġinat tal-potassju;
- (26) użu ta' sulfat tar-ram;
- (27) zieda ta' potassju bitartrat jew tartrat tal-kalċju sabiex jassisti l-preċipitazzjoni tat-tartru;
- (28) zieda ta' karamella biex isahħah lewn l-inbejjed likuri;
- (29) użu ta' sulfat tal-kalċju għall-produzzjoni ta' ċertu kwalità ta' nbejjed likuri p.s.r.;
- (30) użu tar-reżina tas-siġra taż-żnuber biex jiġi prodott inbid tal-mejda 'restina', fil-Greċja biss, u taħt il-kondizzjonijiet stabbiliti fir-regoli tal-Komunità;

- (31) zieda ta' lisożima;
 - (32) elettrodijalizi biex jiġgarantixxi stabbilizzazzjoni tartarika tal-inbid;
 - (33) użu ta' urease biex inaqqas il-kontenut tal-urea fl-inbid;
 - (34) zieda ta' most tal-gheneb jew most konċentrat imsaffi tal-gheneb għat-tahlil tal-inbid skont il-kundizzjonijiet imsemmija fir-regoli Komunitarji;
 - (35) konċentrazzjoni parzjali bill-proċessi fiżiċi, inkluż osmożi invertita, biex tiżdied il-qawwa alkoholika naturali tal-most tal-gheneb u l-inbid;
 - (36) zieda ta' sukrożju, most tal-gheneb ikkonċentrat jew most konċentrat imsoffi tal-gheneb biex iżid il-qawwa naturali alkoholika tal-gheneb, most tal-gheneb jew inbid b'konformità mar-regoli Komunitarji;
 - (37) zieda ta' nbid jew gheneb imqadded distillat jew ta' alkohol newtrali ta' oriġini tal-inbid għall-manifattura tal-inbejjed likuri;
 - (38) zieda tal-aċidu L-asorbiku sa ċerti limiti;
 - (39) zieda ta' dimetilkarbonat (DMDC) fl-inbejjed għall-istabilizzazzjoni mikrobijoloġika, f'ċerti limiti u skont il-kundizzjonijiet li jridu jiġu ddeterminati;
 - (40) zieda ta' mannoproteini tal-hmira sabiex tiġi żgurata l-istabilizzazzjoni tartarika u proteinika tal-inbejjed;
 - (41) użu ta' biċċiet tal-injam tal-ballut fil-vinikultura".
-

CORRIGENDUM

Rettifika għar-Regolament tal-Kummissjoni (KE) Nru 543/2008 tas-16 ta' Ġunju 2008 li jstabbilixxi regoli dettaljati għall-applikazzjoni tar-Regolament tal-Kunsill (KE) Nru 1234/2007 f'dak li għandu x'jaqsam mal-istandards għat-tqeghid fis-suq tal-laħam tat-tjur

(Il-Ġurnal Uffiċjali tal-Unjoni Ewropea L 157 tas-17 ta' Ġunju 2008)

1. Fpaġna 69, fl-Anness V:

minflok: “c) “Barra (Free range) ””,

aqra: “c) “Trobbija fil-beraħ (Free range) ””;

minflok: “d) “Barra -Free range tradizzjonali” ”,

aqra: “d) “Trobbija fil-beraħ tradizzjonali” ”.

2. Fpaġna 71, fl-Anness V:

minflok: “e) “Barra (free range) — libertà totali”. ”,

aqra: “e) “ Trobbija fil-beraħ — libertà totali”. ”.

NOTA LILL-QARREJ

L-istituzzjonijiet iddeċidew li ma jikkwotawx aktar fit-testi tagħhom l-aħħar emenda ta' l-atti kkwotati.

Sakemm mhux indikat mod iehor, l-atti mmsemija fit-testi ppubblikati hawn jirreferu għall-atti li bhalissa huma fis-seħh.